

राष्ट्रीय एवं अन्तर्राष्ट्रीय
समसामयिकी
जुलाई, 2022

राष्ट्रीय एवं अन्तर्राष्ट्रीय समसामयिकी जुलाई, 2022 (Current News from Daily News Papers)

News Paper of 1 July, 2022

● एकनाथ शिंदे महाराष्ट्र के नए मुख्यमंत्री बने—

30 जून, 2022 को एकनाथ शिंदे महाराष्ट्र के नए मुख्यमंत्री बने हैं। देवेन्द्र फडणवीस को उप-मुख्यमंत्री बनाया गया है। एकनाथ शिंदे एक ऑटो ड्राइवर से मुख्यमंत्री के पद तक पहुँचे हैं। एकनाथ शिंदे का राजनीतिक कैरियर—

- ◆ 18 वर्ष की आयु में शिवसेना से जुड़े।
- ◆ वर्ष 1997 में पहली बार कॉरपोरेटर चुने गए।
- ◆ वर्ष 2001 में ठाणे महानगर पालिका में विपक्ष के नेता रहे।
- ◆ वर्ष 2005 में नारायण राणे के शिवसेना से अलग होने पर उनका पार्टी में वर्चस्व बढ़ा।
- ◆ वर्ष 2004 में उन्होंने पहला विधानसभा चुनाव जीता। इसके बाद वर्ष 2009, 2014 व 2019 में लगातार विधानसभा चुनाव जीते।
- ◆ 30 जून, 2022 को उन्होंने महाराष्ट्र के मुख्यमंत्री पद की शपथ ली।

● प्रधानमंत्री नरेन्द्र मोदी ने ₹ 6000 करोड़ की 'रेंजिंग एण्ड एक्सीलरेटिंग एमएसएमई परफॉर्मेंस' (रैम्प) योजना लॉन्च की—

30 जून, 2022 को प्रधानमंत्री नरेन्द्र मोदी ने ₹ 6000 करोड़ की 'रेंजिंग एण्ड एक्सीलरेटिंग एमएसएमई परफॉर्मेंस' (रैम्प) योजना को लॉन्च किया। इस स्कीम को 'उद्यमी भारत' प्रोग्राम के दौरान पेश किया है। इस स्कीम का उद्देश्य मौजूदा एमएसएमई योजनाओं के प्रभाव में वृद्धि के साथ राज्यों में एमएसएमई की कार्यान्वयन क्षमता और कवरेज को बढ़ाना है। यह योजना इनोवेशन को बढ़ावा देने, गुणवत्तापूर्ण मानकों को विकसित कर नए व्यवसाय और उद्यमिता को बढ़ावा देने व उद्योग 4.0 के जरिए आत्मनिर्भर भारत अभियान को समर्थन प्रदान करेगी।

₹ 6000 करोड़ की इस योजनान्तर्गत ₹ 3750 करोड़ विश्व बैंक देगा तथा ₹ 2312 करोड़ भारत सरकार देगी।

इस स्कीम के प्रमुख प्रभाव निम्न होंगे—

- ◆ बाजार और ऋणों तक एमएसएमई की पहुँच को बेहतर बनाना।
- ◆ केन्द्र एवं राज्यों में स्थित विभिन्न संस्थानों और शासन को मजबूत करना।
- ◆ एमएसएमई को देर से होने वाले भुगतान से संबंधित मुद्दों को सुलझाना।
- ◆ एमएसएमई क्षेत्र की सामान्य और कोविड से जुड़ी चुनौतियों का समाधान करना।
- ◆ कौशल विकास, गुणवत्ता संवर्धन, तकनीकी उन्नयन, डिजिटलीकरण में सहायता।

News Paper of 2 July, 2022

● जून 2022 में जीएसटी कलेक्शन ₹ 1.45 लाख करोड़ रहा; गत वर्ष की समान अवधि के मुकाबले 56 प्रतिशत अधिक रहा—

जून, 2022 में केन्द्र सरकार का जीएसटी कलेक्शन ₹ 1,44,616 करोड़ रहा जो गत वर्ष की समान अवधि के मुकाबले 56 प्रतिशत अधिक रहा है। यह जीएसटी का अब तक का दूसरा सबसे अधिक कलेक्शन है। सर्वाधिक जीएसटी कलेक्शन अप्रैल, 2022 में ₹ 1.68 लाख करोड़ हुआ था।

वित्तीय वर्ष 2022-23 में जीएसटी कलेक्शन

अप्रैल, 2022	—	₹ 1.68 लाख करोड़
मई, 2022	—	₹ 1.41 लाख करोड़
जून, 2022	—	₹ 1.45 लाख करोड़

● डीआरडीओ ने विंग वाले मानव रहित विमान का सफल परीक्षण किया—

हाल ही में रक्षा अनुसंधान एवं विकास संगठन (डीआरडीओ) ने विंग वाले मानव रहित विमान 'ऑटोनॉमस फ्लाईंग विंग टेक्नोलॉजी डिमॉन्स्ट्रेट' की पहली उड़ान में सफलता हासिल कर सफल परीक्षण किया। इसका परीक्षण बैंगलूरु में चित्रदुर्ग स्थित वैमानिकी परीक्षण रेंज में किया गया।



संजीव प्रकाशन, जयपुर

website : www.sanjivprakashan.com

- सोने पर इंपोर्ट ड्यूटी वर्तमान 10.75 प्रतिशत से 4.25 प्रतिशत बढ़ाकर 15 प्रतिशत की गई—

हाल ही में 30 जून, 2022 से केन्द्र सरकार ने सोने के आयात पर अंकुश के लिए इंपोर्ट ड्यूटी 10.75% से 4.25% बढ़ाकर 15% कर दी। इससे आयात पर सभी शुल्क सहित कुल टैक्स 14.07% से बढ़कर 18.45% हो गया। भारत में मई, 2022 में सोने का आयात 107 टन रहा, साथ ही केन्द्र सरकार ने पेट्रोलियम पर एक्सपोर्ट ड्यूटी 13 रुपए तक, पेट्रोल पर 6 रुपए, डीजल पर 13 रुपए और एटीएफ पर 6 रुपए प्रति लीटर बढ़ाई।

News Paper of 4 July, 2022

- भारत की पारुल चौधरी 3000 मीटर की दौड़ में राष्ट्रीय रिकॉर्ड बना सबसे कम समय लेने वाली एथलीट बनी—

हाल ही में भारत की धाविका पारुल चौधरी ने लॉस एंजलिस में साउंड रनिंग मीट के दौरान महिलाओं की 3000 मीटर स्पर्धा में केवल 8 मिनट 57.19 सेकंड का समय लेकर तीसरा स्थान प्राप्त किया। इस तरह उन्होंने 3000 मीटर स्पर्धा में राष्ट्रीय रिकॉर्ड बनाया और सबसे कम समय लेने वाली भारत की पहली एथलीट बनी है।

News Paper of 5 July, 2022

- फिल्मकार तरुण मजूमदार का निधन—

4 जुलाई, 2022 को फिल्मों के निर्देशक तरुण मजूमदार का निधन हो गया। वे 92 वर्ष के थे। तरुण मजूमदार को 4 बार राष्ट्रीय फिल्म पुरस्कार एवं वर्ष 1990 में पद्मश्री से सम्मानित किया गया था।

News Paper of 6 July, 2022

- भारतीय नौसेना में स्वदेशी आइएनएस विक्रान्त शामिल होगा—

देश का पहला स्वदेशी विमानवाहक युद्धपोत आइएनएस विक्रान्त स्वतंत्रता दिवस (15 अगस्त, 2022) पर भारतीय नौसेना में शामिल किया जाएगा। इससे भारतीय नौसेना की समुद्री ताकत में वृद्धि होगी।

आइएनएस विक्रान्त की विशेषताएँ—

- ◆ लम्बाई 262 मीटर, चौड़ाई 62 मीटर, ऊँचाई 50 मीटर।
- ◆ विक्रान्त पर लगभग 30 जेट और हेलिकॉप्टर (20 लड़ाकू विमान और 10 हेलिकॉप्टर) तैनात हो सकते हैं।

- ◆ विक्रान्त की पानी में चलने की गति 28 नॉट्स है।
- ◆ विक्रान्त एक बार में 7500 नॉटिकल मील की दूरी तय कर सकता है।

- जून, 2022 में सर्विस सेक्टर 11 वर्ष के उच्चतम स्तर पर—
भारत में सर्विस सेक्टर की गतिविधियाँ जून, 2022 में 11 वर्ष के सर्वोच्च स्तर पर पहुँची हैं। जून, 2022 में सर्विस सेक्टर का कारोबारी गतिविधि सूचकांक (पीएमआई) 59.2 हो गया यह अप्रैल, 2011 के बाद सर्वाधिक है। देश की जीडीपी में सेवा क्षेत्र का योगदान 50% है।

- न्यूजीलैंड क्रिकेट बोर्ड ने महिला व पुरुष क्रिकेटर्स को बराबर मैच फीस देने का फैसला किया—

5 जुलाई, 2022 को न्यूजीलैंड क्रिकेट बोर्ड ने महिला और पुरुष क्रिकेटर्स को न्यूजीलैंड का प्रतिनिधित्व करने और उच्च श्रेणी घरेलू मैचों में समान फीस पारिश्रमिक देने का ऐतिहासिक फैसला किया।

अब महिला और पुरुष क्रिकेटर्स को अन्तर्राष्ट्रीय और घरेलू क्रिकेट मुकाबलों में एक ही कॉन्ट्रैक्ट के अनुसार मैच फीस दी जाएगी। यह अनुबंध 1 अगस्त, 2022 से लागू होगा।

नए कॉन्ट्रैक्ट के मुताबिक इंटरनेशनल लेवल पर न्यूजीलैंड की महिला क्रिकेटर को अब हर वर्ष 40 लाख के स्थान पर 79 लाख रुपए तक मिल सकेंगे।

News Paper of 7 July, 2022

- चार राज्यसभा सदस्य मनोनीत—

6 जुलाई, 2022 को केन्द्र सरकार ने पूर्व एथलीट पी.टी. उषा, संगीतकार इलैयाराजा, जैन समुदाय की प्रमुख हस्ती वीरेन्द्र हेगड़े और फिल्म लेखक के.वी. विजयेन्द्र प्रसाद सहित चार को राज्यसभा सदस्य (सांसद) के लिए मनोनीत किया। राज्यसभा के लिए नामित इन चारों सदस्यों ने राष्ट्रीय और अन्तर्राष्ट्रीय स्तर पर उपलब्धियाँ हासिल की हैं।

News Paper of 8 July, 2022

- अमिताभ कांत जी-20 देशों के नए शेरपा होंगे—

अमिताभ कांत जो कि नीति आयोग के पूर्व सीईओ रहे हैं, वे जी-20 देशों के नए शेरपा होंगे। वर्तमान में केन्द्रीय मंत्री पीयूष गोयल जी-20 देशों के शेरपा हैं। अमिताभ कांत पीयूष गोयल का स्थान लेंगे। अमिताभ कांत केरल कैडर के आईएएस अधिकारी हैं।



संजीव प्रकाशन, जयपुर

website : www.sanjivprakashan.com

- **ब्रिटिश प्रधानमंत्री बोरिस जॉनसन ने पद से इस्तीफा दिया-**

7 जुलाई, 2022 को ब्रिटेन के प्रधानमंत्री बोरिस जॉनसन ने प्रधानमंत्री पद से इस्तीफा दे दिया। नया प्रधानमंत्री नियुक्त होने तक वे अपने पद पर बने रहेंगे।

- **भारतीय महिला क्रिकेट टीम ने श्रीलंका से वनडे सीरीज जीती-**

जुलाई, 2022 में आयोजित भारतीय महिला क्रिकेट टीम ने श्रीलंका से वन-डे सीरीज जीती है। इससे पूर्व टी-20 सीरीज भी जीती थी। भारतीय महिला क्रिकेट टीम ने वनडे सीरीज 3-0 से जीती।

कप्तान हरमनप्रीत को प्लेयर ऑफ द मैच और प्लेयर ऑफ द सीरीज का अवार्ड दिया गया।

News Paper of 9 July, 2022

- **जापान के पूर्व प्रधानमंत्री शिंजो आबे की हत्या हुई-**

8 जुलाई, 2022 को जापान के पूर्व प्रधानमंत्री शिंजो आबे की हत्या कर दी गई। उनकी हत्या क्योटो के करीब नारा शहर में चुनावी सभा के दौरान गोली मारकर की गई।

शिंजो आबे की हत्या करने वाला व्यक्ति/हमलावर यामागामि था। शिंजो आबे को भारत सरकार द्वारा वर्ष 2021 में पद्म विभूषण से अलंकृत किया गया था। भारत में 9 जुलाई, 2022 को एक दिन का राष्ट्रीय शोक घोषित किया गया।

News Paper of 10 July, 2022

- **श्रीलंका के राष्ट्रपति भवन पर वहाँ की जनता ने कब्जा किया-**

9 जुलाई, 2022 को आर्थिक संकट से जूझ रहे श्रीलंका में कोलंबो में राष्ट्रपति भवन पर जनता ने कब्जा कर लिया। जिससे श्रीलंका के प्रधानमंत्री विक्रमसिंघे ने इस्तीफा दे दिया और राष्ट्रपति गाटेबाया राजपक्षे ने सुरक्षा के तहत राष्ट्रपति भवन छोड़ दिया।

- **एलीना रिबाकीना विंबलडन चैंपियन बनी-**

9 जुलाई, 2022 को कजाखस्तान की एलीना रिबाकीना ने विंबलडन महिला सिंगल्स का खिताब जीता। एलीना रिबाकीना 23 वर्ष की उम्र में विंबलडन जीतने वाली दूसरी सबसे कम उम्र की खिलाड़ी बन गई है। वर्ष 2011 में पेत्रा क्विटोवा ने 21 साल की उम्र में यह खिताब अपने नाम किया था। एलीना ने फाइनल में ट्यूनीशिया की ऑस जैबुअर को 3-6,

संजीव : राष्ट्रीय एवं अन्तर्राष्ट्रीय समसामयिकी जुलाई 2022 6-2 और 6-2 से हराया। एलेना रिबाकीना का यह कैरियर का तीसरा खिताब है। इससे पूर्व वह वर्ष 2019 में बुखारेस्ट और वर्ष 2020 में होबार्ट ओपन का खिताब जीत चुकी है।

- **प्रयागराज में गंगा किनारे फ्रांस के एफिल टावर की तर्ज पर देश की पहली रिवर आर्ट गैलरी बनाई जाएगी-**

हाल ही में एनएचएआई की प्रस्तावित योजना के तहत उत्तर प्रदेश के प्रयागराज में गंगा नदी के किनारे फ्रांस के एफिल टावर की तर्ज पर देश की पहली रिवर आर्ट गैलरी बनाई जाएगी। इस योजना में लगभग ₹ 2000 करोड़ खर्च अनुमानित है। यह आर्ट गैलरी महाकुंभ-2025 से पूर्व बनाए जाने की योजना है।

News Paper of 11 July, 2022

- **सर्बिया के नोवाक जोकोविच ने विंबलडन पुरुष एकल खिताब जीता-**

जुलाई, 2022 में सर्बिया के टेनिस खिलाड़ी नोवाक जोकोविच ने ऑस्ट्रेलिया के निक किर्गियोस को 4-6, 6-3, 6-4, 7-6 से हराकर सातवीं बार विंबलडन पुरुष एकल खिताब जीता। उन्होंने लगातार चौथी बार यह खिताब जीता है। नोवाक जोकोविच ने कैरियर का 21वां ग्रैंड स्लेम खिताब हासिल किया।

News Paper of 12 July, 2022

- **भारतीय निशानेबाज अर्जुन बबूता ने आईएसएसएफ शूटिंग वर्ल्ड कप की पुरुष 10 मीटर एयर राइफल स्पर्धा में गोल्ड मेडल जीता-**

11 जुलाई, 2022 को भारतीय निशानेबाज अर्जुन बबूता ने आईएसएसएफ शूटिंग वर्ल्ड कप की पुरुष 10 मीटर एयर राइफल स्पर्धा में गोल्ड मेडल जीता। उन्होंने टोक्यो ओलिंपिक में सिल्वर मेडलिस्ट लुकास कोजिनेस्की को 17-9 से हराया। अर्जुन बबूता पंजाब से हैं और वर्ष 2016 से भारत का प्रतिनिधित्व कर रहे हैं।

- **निर्माणधीन नए संसद भवन में प्रधानमंत्री नरेन्द्र मोदी ने राष्ट्रीय प्रतीक का अनावरण किया-**

11 जुलाई, 2022 को प्रधानमंत्री नरेन्द्र मोदी ने नए संसद भवन की छत पर बने राष्ट्रीय प्रतीक अशोक स्तम्भ का अनावरण किया। राष्ट्रीय प्रतीक चिह्न 9500 किलोग्राम का है और कांस्य से बना है। इसकी ऊँचाई 6.5 मीटर है।

अशोक स्तम्भ की प्रतिकृति को जयपुर में मूर्तिकार लक्ष्मण व्यास के निर्देशन में तैयार किया गया है।



संजीव प्रकाशन, जयपुर

website : www.sanjivprakashan.com

● अंतरिक्ष परिसंपत्तियों की सुरक्षा के लिए आइएस4ओएम केन्द्र की स्थापना—

11 जुलाई, 2022 को बँगलूरु के पीन्या में अंतरिक्ष परिसम्पत्तियों की सुरक्षा के लिए इसरो सिस्टम फॉर सेफ एंड सस्टेनेबल ऑपरेशन (आइएस4ओएम) केन्द्र की स्थापना की गई। इसका उद्घाटन केन्द्रीय राज्य मंत्री जितेन्द्र सिंह ने किया। यह केन्द्र अंतरिक्ष मलबों की निगरानी करेगा और उससे निपटेगा।

यह भारत का अंतरिक्ष मलबों से निपटने के लिए सकारात्मक कदम है। आगामी समय में इसका अनुकरण विश्व के दूसरे देश और एजेंसियां भी करेंगी।

निजी कंपनियाँ भी अंतरिक्ष क्षेत्र में रुचि दिखा रही हैं। इसके अन्तर्गत अंतरिक्ष क्षेत्र 'अनलॉक' किए जाने के बाद से अभी तक भारतीय अंतरिक्ष अनुसंधान संगठन (इसरो) से 60 स्टार्टअप जुड़ चुके हैं।

● कर्नाटक सरकार ने पद्मश्री अवार्ड से सम्मानित 111 वर्षीय सालुमरादा थिमक्का को पर्यावरण राजदूत नियुक्त करते हुए कैबिनेट रैंक दी—

हाल ही में कर्नाटक सरकार ने पद्मश्री अवॉर्ड से सम्मानित 111 वर्षीय सालुमरादा थिमक्का को पर्यावरण राजदूत नियुक्त करते हुए कैबिनेट रैंक दी है। उन्हें 80 वर्षों में बरगद के 400 पेड़ समेत 8000 पेड़ लगाने पर गत वर्ष पद्मश्री से नवाजा गया था। सालुमरादा थिमक्का कर्नाटक राज्य में वृक्षमाता के नाम से जानी जाती है।

News Paper of 13 July, 2022

● अमेरिकी अंतरिक्ष स्पेस एजेंसी 'नासा' की ओर से ब्रह्माण्ड की पहली रंगीन तस्वीर जारी की गई—

12 जुलाई, 2022 को अमेरिकी अंतरिक्ष एजेंसी, नासा के जेम्स वेब स्पेस टेलीस्कोप से ब्रह्माण्ड की पहली रंगीन तस्वीर जारी की गई। तस्वीर अमेरिकी राष्ट्रपति बाइडन ने जारी की।

नासा के वैज्ञानिकों के अनुसार तस्वीर आकाश गंगा क्लस्टर (समूह) 'स्पेक्स-0723' की हैं। इसमें हजारों आकाशगंगाएँ हैं। इस तस्वीर से पता चला कि 4.6 अरब वर्ष पहले आकाशगंगा क्लस्टर कैसा था।

News Paper of 14 July, 2022

● श्रीलंका में आपातकाल लगाया गया—

हाल ही में श्रीलंका में राष्ट्रपति भवन पर प्रदर्शनकारियों का

अधिकार करने के बाद देश में अराजकता की स्थिति के मद्देनजर राष्ट्रपति गोटाबाया राजपक्षे देश छोड़कर चले गए तथा प्रधानमंत्री रानिल विक्रमसिंघे को कार्यवाहक राष्ट्रपति बनाया गया। ऐसी स्थिति को देखते हुए कार्यवाहक राष्ट्रपति विक्रमसिंघे ने श्रीलंका में आपातकाल लागू करने की घोषणा की।

News Paper of 15 July, 2022

● केरल में मंकीपॉक्स का पहला मामला मिला—

हाल ही में देश में मंकीपॉक्स का पहला मामला केरल में मिला है। यह मामला 14 जुलाई, 2022 को यूई से लौटे एक व्यक्ति में पाया गया। मंकीपॉक्स के अफ्रीका के पश्चिम व मध्य क्षेत्रों तथा ब्रिटेन, पुर्तगाल-स्पेन में मामले मिले हैं।

News Paper of 16 July, 2022

● केन्द्र सरकार के शिक्षा मंत्रालय ने उच्च शिक्षा संस्थानों की रैंकिंग जारी की—

15 जुलाई, 2022 को केन्द्र सरकार के शिक्षा मंत्रालय ने उच्च शिक्षा संस्थानों की रैंकिंग जारी की। नेशनल इंस्टीट्यूट रैंकिंग फ्रेमवर्क (एनआइआरएफ) 2022 के तहत 11 श्रेणियों को आधार मानकर यह रैंकिंग जारी की है। इन 11 श्रेणियों में ओवरऑल, विश्वविद्यालय, मैनेजमेंट, कॉलेज, फार्मैसी, चिकित्सा, इंजीनियरिंग वास्तुकला, एआरआइआइए, कानून और रिसर्च संस्थान शामिल किए गए हैं।

विभिन्न श्रेणियों में टॉप संस्थान—

ओवरऑल टॉप-10

- ◆ आईआईटी, मद्रास
- ◆ आईआईएससी, बँगलूरु
- ◆ आईआईटी, बॉम्बे
- ◆ आईआईटी, दिल्ली
- ◆ आईआईटी, कानपुर
- ◆ आईआईटी, खड़गपुर
- ◆ आईआईटी, रुड़की
- ◆ आईआईटी, गुवाहाटी
- ◆ एम्स, नई दिल्ली
- ◆ जेएनयू, नई दिल्ली



संजीव प्रकाशन, जयपुर

website : www.sanjivprakashan.com

टॉप-10 विश्वविद्यालय

- ◆ आईआईएससी, बेंगलूरु
- ◆ जेएनयू, नई दिल्ली
- ◆ जामिया मिल्लिया इस्लामिया, नई दिल्ली
- ◆ जादवपुर विवि., कोलकाता
- ◆ अमृता विश्व विद्यापीठम, कोयम्बटूर
- ◆ बनारस हिन्दू विवि., वाराणसी
- ◆ मणिपाल एकेडमी, मणिपाल
- ◆ कलकत्ता विवि., कोलकाता
- ◆ वीआईटी, वेल्लोर
- ◆ हैदराबाद विश्वविद्यालय, हैदराबाद

टॉप-10 मैनेजमेंट संस्थान

- ◆ आईआईएम, अहमदाबाद
- ◆ आईआईएम, बेंगलूरु
- ◆ आईआईएम, कोलकाता
- ◆ आईआईटी, दिल्ली
- ◆ आईआईएम, कोझीकोड
- ◆ आईआईएम, लखनऊ
- ◆ आईआईएम, इंदौर
- ◆ एक्सएलआर, जमशेदपुर
- ◆ एनआईआईई, मुंबई
- ◆ आईआईटी, मद्रास

टॉप-10 कॉलेज

- ◆ मिरांडा हाउस, दिल्ली
- ◆ हिन्दू कॉलेज, दिल्ली
- ◆ प्रेसिडेंसी कॉलेज, चेन्नई
- ◆ लॉयोला कॉलेज, चेन्नई
- ◆ लेडी श्रीराम कॉलेज, दिल्ली
- ◆ पीएसजीआर कृष्णाम्मई, कोयम्बटूर
- ◆ आत्माराम सनातन धर्म कॉलेज, दिल्ली
- ◆ सेंट जेवियर्स कॉलेज, कोलकाता
- ◆ रामकृष्ण मिशन विद्यामंदिर, हावड़ा
- ◆ किरोड़ीमल कॉलेज, दिल्ली

टॉप-5 रिसर्च इंस्टीट्यूट

- ◆ आईआईएससी, बेंगलूरु
- ◆ आईआईटी, मद्रास
- ◆ आईआईटी, दिल्ली
- ◆ आईआईटी, बॉम्बे
- ◆ आईआईटी, खड़गपुर

टॉप-5 डेंटल कॉलेज

- ◆ सविता इंस्टीट्यूट, चेन्नई
- ◆ मणिपाल कॉलेज
- ◆ डीवाई पाटिल विद्या, पुणे
- ◆ मौ. आजाद कॉलेज, दिल्ली
- ◆ किंग जॉर्ज कॉलेज, लखनऊ

टॉप-5 इंजीनियरिंग कॉलेज

- ◆ आईआईटी, मद्रास
- ◆ आईआईटी, दिल्ली
- ◆ आईआईटी, बॉम्बे
- ◆ आईआईटी, कानपुर
- ◆ आईआईटी, खड़गपुर

टॉप-5 फार्मैसी कॉलेज

- ◆ जामिया हमदद, दिल्ली
- ◆ एनआईपीईआर, हैदराबाद
- ◆ पंजाब विवि, चंडीगढ़
- ◆ एनआईपीईआर, मोहाली
- ◆ बीआईटीएस, पिलानी

टॉप-5 मेडिकल कॉलेज

- ◆ एम्स, दिल्ली
- ◆ पीजीआई, चंडीगढ़
- ◆ सीएमसी, वेल्लोर
- ◆ निमहांस, बेंगलूरु
- ◆ बीएचयू, वाराणसी

टॉप-5 लॉ कॉलेज

- ◆ नेशनल लॉ स्कूल, बेंगलूरु
- ◆ नेशनल लॉ यूनिवर्सिटी, दिल्ली



संजीव प्रकाशन, जयपुर

website : www.sanjivprakashan.com

- ◆ सिंबायोसिस, पुणे
- ◆ नालसर यूनिवर्सिटी, हैदराबाद
- ◆ वे. बंगाल नेशनल यूनिवर्सिटी

एनआईआरएफ रैंक में राजस्थान के 4 संस्थान शामिल किए गए हैं जिनमें बिट्स पिलानी (32वाँ रैंक), एम्स जोधपुर (86वाँ रैंक), वनस्थली विद्यापीठ (87वाँ रैंक) तथा एमएनआईटी, जयपुर (91 रैंक) ओवरऑल टॉप-100 की सूची में शामिल हैं।

- **डिजिटल मीडिया को कानून के दायरे में लाना प्रस्तावित-**
हाल ही में चर्चा में शामिल देश में मीडिया के पंजीकरण के नए कानून में पहली बार डिजिटल मीडिया को भी शामिल किया जाएगा।

सूचना-प्रसारण मंत्रालय ने रजिस्ट्रेशन ऑफ प्रेस एंड पीरियोडिकल्स बिल में संशोधन की प्रक्रिया शुरू कर दी है। बिल को मंजूरी मिलने के बाद डिजिटल न्यूज साइट्स को नियमों के उल्लंघन पर कार्रवाई का सामना करना पड़ेगा।

रजिस्ट्रेशन ऑफ प्रेस एंड पीरियोडिकल्स बिल ब्रिटिश जमाने के प्रेस एंड रजिस्ट्रेशन ऑफ बुक्स एक्ट 1867 का स्थान लेगा, जो देश में समाचार पत्र और प्रिंटिंग प्रेस को नियंत्रित करता है।

- **भारतीय नौसेना के छोटे स्वदेशी युद्धपोत 'दूनागिरी' का हुगली नदी (कोलकाता) में अनावरण किया गया-**

15 जुलाई, 2022 को भारतीय नौसेना के छोटे स्वदेशी युद्धपोत 'दूनागिरी' का केन्द्रीय रक्षा मंत्री राजनाथ सिंह ने हुगली नदी (कोलकाता) में अनावरण किया। इस युद्धपोत को प्रोजेक्ट 17ए के तहत कोलकाता के गार्डेन रीच शिपबिल्डर्स एंड इंजीनियर लिमिटेड ने बनाया है। इस युद्धपोत का 'दूनागिरी' नाम उत्तराखण्ड की पर्वत श्रृंखला के नाम पर रखा गया है।

'दूनागिरी' एक दिशानिर्देशित-मिसाइल युद्धपोत है, जो नए स्टील्थ फीचर, उन्नत हथियार और सेंसर तथा प्लेटफॉर्म मैनेजमेंट सिस्टम से लैस है।

News Paper of 17 July, 2022

- **बर्मिंघम कॉमनवेल्थ गेम्स के लिए 322 सदस्यीय दल की घोषणा की गई-**

16 जुलाई, 2022 को भारतीय ओलंपिक संघ (आईओए) ने बर्मिंघम कॉमनवेल्थ गेम्स के लिए 322 सदस्यीय दल की घोषणा की। इसमें 215 एथलीट तथा 107 अधिकारी और अन्य स्टाफ होंगे।

कॉमनवेल्थ गेम्स/टूर्नामेंट 28 जुलाई, 2022 से 8 अगस्त, 2022 तक चलेंगे।

News Paper of 18 July, 2022

- **पी.वी. सिंधु ने सिंगापुर ओपन का खिताब जीता; सिंगापुर ओपन जीतने वाली तीसरी भारतीय खिलाड़ी बनीं-**

17 जुलाई, 2022 को भारतीय शटलर पी.वी. सिंधु ने सिंगापुर ओपन 2022 का खिताब जीता। उन्होंने महिला एकल फाइनल में चीन की वांग झी ही पर जीत दर्ज की। उसने वांग झी ही को 21-9, 11-21, 21-15 से हराया। यह उनका सुपर 500 टाइटल है।

पी.वी. सिंधु सिंगापुर ओपन जीतने वाली भारत की तीसरी खिलाड़ी बनी हैं। उनसे पहले सायना नेहवाल ने वर्ष 2010 एवं साई प्रणीत ने 2017 में यह टाइटल जीता था।

- **भारत ने इंग्लैंड से वनडे सीरीज 2-1 से जीती-**

हाल ही में भारत और इंग्लैंड के बीच चल रही वनडे सीरीज भारत ने 2-1 से जीती है। इससे पूर्व भारत ने टी-20 सीरीज जीती थी। इस सीरीज में जीत के साथ ही कप्तान रोहित शर्मा इंग्लैंड में वनडे और टी-20 दोनों सीरीज जीतने वाले पहले भारतीय कप्तान बने हैं।

125 रन नाबाद बनाने वाले ऋषभ पंत को प्लेयर ऑफ द मैच तथा 6 विकेट लेने और 100 रन बनाने वाले हार्दिक मैन ऑफ द सीरीज बने।

- **अमेरिकी एथलीट फ्रेड केली दुनिया के सबसे तेज इंसान बने; 100 मीटर की रेस 9.86 सेकंड में पूरी कर स्वर्ण पदक जीता-**

हाल ही में अमेरिका के एथलीट फ्रेड केली दुनिया के सबसे तेज इंसान बन गए हैं। उन्होंने वर्ल्ड एथलेटिक्स में 100 मी. रेस 9.86 सेकंड में पूरी कर स्वर्ण पदक जीता। इस इवेंट में अमेरिका के ही मार्विन ब्रेसी ने (9.88 सेकंड) सिल्वर और ट्रेवन ब्रोमेल (9.88 सेकंड) ने ब्रॉन्ज जीता। भारत के लॉन्ग जंपर श्रीशंकर (7.96 मी.) फाइनल में 7वें स्थान पर रहे।

News Paper of 19 July, 2022

- **भारत के 15वें राष्ट्रपति के लिए चुनाव सम्पन्न हुए-**

18 जुलाई, 2022 को देश के 15वें राष्ट्रपति के चुनाव के लिए मतदान हुआ। इस चुनाव में भारत के कुल सांसदों एवं विधायकों ने वोटिंग में भाग लिया और लगभग 99 प्रतिशत मतदान हुआ।



संजीव प्रकाशन, जयपुर

website : www.sanjivprakashan.com

कुल 4025 विधायकों में से 3991 ने तथा 771 सांसदों में से 763 ने, कुल 4796 सांसद और विधायकों में से 4754 (99.12%) ने मतदान किया।

11 राज्यों छत्तीसगढ़, गोवा, गुजरात, हिमाचल प्रदेश, केरल, कर्नाटक, मध्य प्रदेश, मणिपुर, पुडुचेरी, सिक्किम, तमिलनाडु और मिजोरम के 100 प्रतिशत विधायकों ने मतदान किया।

राष्ट्रपति पद के लिए NDA प्रत्याशी द्रोपदी मुर्मु तथा UPA प्रत्याशी यशवंत सिन्हा हैं।

● प्रसिद्ध गजल गायक भूपिंदर सिंह का निधन हुआ—

18 जुलाई, 2022 को प्रसिद्ध गजल गायक भूपिंदर सिंह का निधन हो गया। वे 82 वर्ष के थे। उन्होंने फिल्मों के गीतों एवं गजलों के गायन से अपनी अलग पहचान बनाई थी।

● डाक विभाग ने दीनदयाल स्पर्श योजना शुरू की—

हाल ही में डाक विभाग ने दीनदयाल स्पर्श योजना शुरू की है। इस योजना के तहत स्कूली बच्चों में डाक संग्रहण रुचि को बढ़ावा देना है। इसके तहत कक्षा 6 से 9 में अध्ययनरत चयनित विद्यार्थियों को प्रतिवर्ष 6 हजार रुपए छात्रवृत्ति दी जाएगी।

● ब्रिटिश ओपन के 150वें संस्करण का खिताब ऑस्ट्रेलिया के कैमरोन स्मिथ ने जीता—

हाल ही में सम्पन्न विश्व के सबसे पुराने गोल्फ टूर्नामेंट ब्रिटिश ओपन के 150वें संस्करण का खिताब ऑस्ट्रेलिया के कैमरोन स्मिथ ने जीता। उन्होंने इसमें कैमरोन यंग और रोरी मैकिलरॉय को हराया।

● आईएसएसएफ शूटिंग विश्वकप में भारतीय निशानेबाज मैराज अहमद खान ने स्कीट स्पर्धा का ऐतिहासिक रूप से पहला स्वर्ण पदक जीता—

हाल ही में भारतीय निशानेबाज मैराज अहमद खान ने कोरिया के चांगवोन में आयोजित आईएसएसएफ विश्व कप में ऐतिहासिक रूप से स्कीट स्पर्धा में पहला स्वर्ण पदक जीता। उन्होंने फाइनल में कोरिया के मिंसू किम को 37-36 के बेहद करीबी अंतर से पराजित किया और स्वर्ण पदक जीता।

● विश्व एथलेटिक्स चैंपियनशिप में महिलाओं की 100 मी. दौड़ का खिताब फ्रेजर प्राइस ने रिकॉर्ड पांचवीं बार जीता—

हाल ही में विश्व एथलेटिक्स चैंपियनशिप में महिलाओं की 100 मी. दौड़ का खिताब जमैका की शैली एन फ्रेजर प्राइस ने फर्राटा क्वीन का अपना टैग कायम रखते हुए रिकॉर्ड पांचवीं बार जीता। फ्रेजर प्राइस ने रिकॉर्ड 10.67 सेकंड का समय लेकर स्वर्ण पदक जीता। फ्रेजर प्राइस ने वर्ष 2009 में बर्लिन,

संजीव : राष्ट्रीय एवं अन्तर्राष्ट्रीय समसामयिकी जुलाई 2022 2013 में मॉस्को, 2015 में बीजिंग, 2019 में दोहा और वर्ष 2022 में यूजीन में 100 मीटर दौड़ का खिताब जीता है।

इसमें शेरिका जैक्सन को रजत तथा एनिले थॉम्पसन हेराह को कांस्य पदक मिला।

● इंग्लैण्ड के ऑलराउंडर क्रिकेटर बेन स्टोक्स ने वनडे क्रिकेट से संन्यास की घोषणा की—

हाल ही में इंग्लैण्ड के ऑलराउंडर क्रिकेटर बेन स्टोक्स ने वनडे क्रिकेट से संन्यास की घोषणा की है। ये वर्ष 2019 में इंग्लैण्ड के क्रिकेट वर्ल्ड कप विजेता टीम के फाइनल मैच में मैन ऑफ द मैच रहे थे। उन्होंने एक क्रिकेटर के रूप में इंग्लैण्ड टीम में 2011 में पदार्पण किया और 104 वनडे मैच खेले। वे टेस्ट मैच और टी-20 मैच खेलते रहेंगे।

News Paper of 20 July, 2022

● भारतीय भारोत्तोलक हर्षदा गरुड़ ने एशियाई युवा एवं जूनियर भारोत्तोलन चैंपियनशिप में महिलाओं के 45 किलो वर्ग में स्वर्ण पदक जीता—

हाल ही में ताशकंद में आयोजित एशियाई युवा एवं जूनियर भारोत्तोलन चैंपियनशिप में महिलाओं के 45 किलो वर्ग में भारतीय भारोत्तोलक 18 वर्षीय हर्षदा गरुड़ ने 157 किलो वजन उठा कर स्वर्ण पदक जीता।

● भारतीय मुद्रा रुपया (₹) पहली बार डॉलर के मुकाबले 80 रुपए प्रति डॉलर तक गिरा—

19 जुलाई, 2022 को भारतीय मुद्रा रुपया (₹) पहली बार डॉलर के मुकाबले 80 रुपए प्रति डॉलर के निचले स्तर तक गया। यह रुपए का डॉलर के मुकाबले सर्वाधिक निचला स्तर रहा। केन्द्रीय वित्त मंत्री निर्मला सीतारमण के अनुसार रुपए में गिरावट का कारण अन्तर्राष्ट्रीय बाजारों में क्रूड ऑयल की बढ़ती कीमतें और रूस-यूक्रेन में जारी युद्ध है।

● एशियाई खेलों की घोषणा की गई; 23 सितम्बर, 2023 से 8 अक्टूबर, 2023 तक चीन के हांगझो में होंगे—

कोविड-19 के प्रभाव के कारण वर्ष 2022 में (10 से 25 सितम्बर, 2022) आयोजित होने वाले एशियाई खेलों को स्थगित कर ओलंपिक काउंसिल ऑफ एशिया (ओसीए) द्वारा कुवैत में नई तिथियों की घोषणा की गई है। अब एशियाई खेल 23 सितम्बर, 2023 से 8 अक्टूबर, 2023 तक चीन के हांगझो में आयोजित होंगे।

● वर्ष 2028 के ओलंपिक खेलों की घोषणा हुई—

हाल ही में लॉस एंजिल्स 2028 ओलंपिक और पैरालंपिक



संजीव प्रकाशन, जयपुर

website : www.sanjivprakashan.com

खेलों की तिथि की घोषणा की गई है। ओलंपिक 14 जुलाई, 2028 से 30 जुलाई, 2028 तक आयोजित होंगे। पैरालंपिक 15 अगस्त, 2028 से 27 अगस्त, 2028 तक होंगे।

News Paper of 21 July, 2022

● रानिल विक्रमसिंघे श्रीलंका के राष्ट्रपति बने—

20 जुलाई, 2022 को छः बार प्रधानमंत्री रहे रानिल विक्रमसिंघे श्रीलंका के नए राष्ट्रपति बने हैं। उन्हें कुल 219 वैध वोट में से 134 वोट प्राप्त हुए। श्रीलंका वर्तमान समय में गहरे आर्थिक संकट से जूझ रहा है।

● ब्रिटेन में 265 किलोमीटर का दुनिया का सबसे लम्बा ड्रोन हाइवे बनेगा—

हाल ही में ब्रिटेन सरकार ने 'ड्रोन सुपरहाइवे' को मंजूरी दी है। यह 265 किमी. लम्बा होगा तथा दुनिया का सबसे लम्बा ड्रोन कॉरिडोर होगा। इसे 'स्काइवे' नाम दिया गया है। यह वर्ष 2024 तक बनकर तैयार होगा।

News Paper of 22 July, 2022

● द्रोपदी मुर्मू भारत की 15वीं राष्ट्रपति बनीं; राष्ट्रपति पद के उम्मीदवार यशवंत सिन्हा को 2,96,626 वोट वैल्यू के अन्तर से हराया—

21 जुलाई, 2022 को राष्ट्रपति चुनाव के लिए हुई मतगणना में द्रोपदी मुर्मू देश की 15वीं राष्ट्रपति बनी हैं। द्रोपदी मुर्मू को 6,76,803 वोट (64.03%) मिले तथा यशवंत सिन्हा को 3,80,177 वोट मिले। द्रोपदी मुर्मू ने यशवंत सिन्हा को 2,96,626 वोट वैल्यू के अंतर से हराया। द्रोपदी मुर्मू देश की पहली महिला आदिवासी तथा दूसरी महिला राष्ट्रपति चुनी गई हैं। द्रोपदी मुर्मू सबसे कम उम्र में (64 वर्ष, 1 माह, 6 दिन) राष्ट्रपति बनी हैं। वह स्वतंत्र भारत में जन्मी पहली राष्ट्रपति हैं। 25 जुलाई, 2022 से वे पद की शपथ लेकर राष्ट्रपति पद संभालेंगी। द्रोपदी मुर्मू उड़ीसा राज्य के मयूरभंज जिले के आदिवासी गांव उपरबेड़ा से हैं। वह राष्ट्रपति पद से पूर्व क्लर्क, शिक्षक एवं विभिन्न राजनीतिक पदों पर रह चुकी हैं।

● नीति आयोग की ओर से राज्यों का इनोवेशन इंडेक्स जारी—

21 जुलाई, 2022 को नीति आयोग ने राज्यों का इनोवेशन इंडेक्स जारी किया। इनोवेशन इंडेक्स में राज्यों की श्रेणी में कर्नाटक शीर्ष पर रहा है। उत्तर-पूर्व और पहाड़ी राज्यों में मणिपुर तथा केन्द्र शासित प्रदेशों में चंडीगढ़ अक्वल रहा है। इनोवेशन इंडेक्स के तीसरे संस्करण को नीति आयोग के

उपाध्यक्ष सुमन बेरी ने जारी किया। राजस्थान को इसमें 12वां स्थान मिला है। यह इंडेक्स 66 संकेतकों के आधार पर तैयार किया गया है जो भारत में राज्यों और केन्द्र शासित प्रदेशों के नवाचार प्रदर्शन का मूल्यांकन करता है।

इनोवेशन इंडेक्स में शीर्ष पर रहे राज्य

राज्य	स्थान
कर्नाटक	— पहला
तेलंगाना	— दूसरा
हरियाणा	— तीसरा
राजस्थान	— बारहवां

उत्तर-पूर्व राज्य	स्थान
मणिपुर	— पहला
उत्तराखण्ड	— दूसरा
मेघालय	— तीसरा

केन्द्र शासित प्रदेश	स्थान
चंडीगढ़	— पहला
दिल्ली	— दूसरा
अंडमान निकोबार द्वीप समूह	— तीसरा

News Paper of 23 July, 2022

● 68वें राष्ट्रीय फिल्म पुरस्कारों की घोषणा की गई; अजय देवगन और सूर्या सर्वश्रेष्ठ अभिनेता तथा अपर्णा बाल मुरली ने सर्वश्रेष्ठ अभिनेत्री का पुरस्कार जीता—

22 जुलाई, 2022 को सूचना एवं प्रसारण मंत्रालय ने 68वें राष्ट्रीय फिल्म पुरस्कारों की घोषणा की। इसमें निम्न पुरस्कार दिए गए—

सर्वश्रेष्ठ अभिनेता — अजय देवगन को फिल्म 'तान्हाजी : द अनसंग वारियर' के लिए तथा सूर्या को तमिल फिल्म 'सोरारई पोट्टु' के लिए संयुक्त रूप से दिया गया।

सर्वश्रेष्ठ अभिनेत्री — अपर्णा बालमुरली को तमिल फिल्म 'सोरारई पोट्टु' के लिए

सर्वश्रेष्ठ लोकप्रिय फिल्म का पुरस्कार — 'तान्हाजी : द अनसंग वारियर' को मिला

बेस्ट हिन्दी फिल्म का पुरस्कार — 'तुलसीदास जूनियर' को मिला



संजीव प्रकाशन, जयपुर

website : www.sanjivprakashan.com

- बेस्ट म्यूजिक - विशाल भारद्वाज को मिला डायरेक्टर का पुरस्कार
- बेस्ट गीतकार का - मनोज मुंतशिर को 'सायना' के लिए अवॉर्ड
- सर्वश्रेष्ठ निर्देशक का - मलयालम फिल्मकार 'सच्चिदानंदन' के.आर. को 'ए.के. अयप्पनम काशियम' के लिए (मरणोपरांत)
- बेस्ट तमिल फिल्म - 'सोरारई पोटु' को का पुरस्कार

● **स्वामी प्रणवानंद की जयंती पर 100, 50 और 10 रुपए के स्मारक सिक्के जारी-**

भारत सेवा श्रम के संस्थापक स्वामी प्रणवानंद महाराज की 125वीं जयंती पर भारत सरकार 3 स्मारक सिक्कों का सैट (100, 50, 10 रुपए) जारी कर रही है। ये सिक्के भारत सरकार की कोलकाता टकसाल में बने हैं। इन सिक्कों के एक तरफ स्वामी प्रणवानंद की तस्वीर होगी। ये सिक्के कभी भी प्रचलन में नहीं आएंगे।

● **एयरलाइन 'आकासा' अगस्त माह से उड़ान भरेगी-**

हाल ही में शुरू होने वाली नई एयर लाइंस 'आकासा' एयर अपनी पहली उड़ान अगस्त माह से शुरू करेगी। आकासा कम्पनी अपनी प्रारम्भिक उड़ानें अहमदाबाद, बेंगलूरु, मुंबई और कोच्चि के लिए शुरू करेगी। आकासा एयर राकेश झुनझुनवाला की है।

● **ऑस्ट्रिया में ब्रिगेन्ज फेस्टिवल शुरू-**

20 जुलाई, 2022 से ऑस्ट्रिया में ब्रिगेन्ज फेस्टिवल शुरू हुआ। यह फेस्टिवल कॉन्सर्टेंस झील पर आयोजित किया जाता है। इस झील में वर्ष 1946 से ब्रिगेन्ज फेस्टिवल का अन्तर्राष्ट्रीय आयोजन होता आ रहा है। इस फेस्टिवल में प्रस्तुति देने के लिए झील पर विशेष तैरता हुआ स्टेज बनवाया गया है। कॉन्सर्टेंस झील जर्मनी सहित स्विट्जरलैण्ड और ऑस्ट्रिया तक फैली हुई है।

News Paper of 24 July, 2022

● **नेपाल के शानू शेरपा ने दो बार 14 सबसे ऊँची चोटियाँ फतह की-**

हाल ही में नेपाल के शानू शेरपा दूसरी बार 8,000 मीटर से अधिक ऊँचे 14 सबसे ऊँचे पहाड़ों (पर्वत चोटियों) को फतह करने वाले दुनिया के पहले पर्वतारोही बन गए हैं। शानू शेरपा

संजीव : राष्ट्रीय एवं अन्तर्राष्ट्रीय समसामयिकी जुलाई 2022 ने जो 14 पर्वत चोटियाँ फतह की हैं उनमें आठ नेपाल में हैं तथा छह अन्य पाकिस्तान तथा तिब्बत क्षेत्र में हैं।

News Paper of 25 July, 2022

● **विश्व एथलेटिक्स चैंपियनशिप में नीरज चोपड़ा ने 88.13 मीटर जेवलिन फेंक रजत पदक जीता; ऐसा करने वाले भारत के पहले पुरुष एथलीट बने-**

24 जुलाई, 2022 को भारत के एथलीट नीरज चोपड़ा ने वर्ल्ड एथलेटिक्स चैंपियनशिप में 88.13 मीटर जेवलिन फेंक रजत पदक जीता। ऐसा करने वाले वे भारत के पहले पुरुष एथलीट बने हैं। वर्ष 2003 में लॉन्ग जम्प में अंजू बाँबी जॉर्ज ने कांस्य पदक जीता था। 19 वर्ष बाद भारत को दूसरा मैडल मिला है। इस स्पर्धा में ग्रेनाडा के एंडरसन पीटर्स ने 90.54 मीटर के साथ स्वर्ण पदक जीता तथा चेक गणराज्य के याकूबको वालडेश को 88.09 के श्रो के साथ कांस्य पदक मिला।

News Paper of 27 July, 2022

● **केन्द्र सरकार ने सशस्त्र सेनाओं के लिए 28,721 करोड़ रुपए के रक्षा सौदों को मंजूरी दी-**

हाल ही में 26 जुलाई, 2022 को केन्द्र सरकार ने सशस्त्र सेनाओं के लिए 28,732 करोड़ रुपए के रक्षा सौदों को मंजूरी दी है। यह खरीद स्वदेशी कंपनियों से ही की जाएगी।

● **रूस वर्ष 2024 के बाद अन्तर्राष्ट्रीय अंतरिक्ष स्टेशन से हट जाएगा-**

हाल ही में रूस की स्पेस एजेंसी 'रोस्कोस्मोस' के नए प्रमुख यूरी बोरिसोव ने घोषणा की है कि रूस अन्तर्राष्ट्रीय स्पेस स्टेशन से वर्ष 2024 के बाद हट जाएगा। ऐसा रूस यूक्रेन युद्ध के बाद विभिन्न देशों द्वारा लगाए गए प्रतिबंधों के चलते कर रहा है।

● **भारत की नव निर्वाचित राष्ट्रपति द्रोपदी मुर्मु ने पद की शपथ ली-**

हाल ही में भारत की नव निर्वाचित राष्ट्रपति द्रोपदी मुर्मु ने 25 जुलाई, 2022 को राष्ट्रपति पद की शपथ ग्रहण की है। उन्हें सीजेआई एन.वी. रमन्ना ने पद की शपथ दिलाई।

News Paper of 28 July, 2022

● **आईटीबीपी जवानों ने 12,000 फीट की ऊँचाई पर तिरंगा फहराया-**

हाल ही में हर घर तिरंगा के तहत आईटीबीपी के जवानों ने 12,000 फीट की ऊँचाई पर राष्ट्रध्वज (तिरंगा) फहराकर 13



संजीव प्रकाशन, जयपुर

website : www.sanjivprakashan.com

से 15 अगस्त तक हर घर तिरंगा फहराने का संदेश दिया। यह आगाज आजादी के अमृत महोत्सव के तहत किया गया है।

- **भारत के ग्रीको रोमन पहलवान सूरज ने अंडर-17 विश्व चैंपियनशिप में 55 किग्रा. वर्ग में स्वर्ण पदक जीता-**

हाल ही में भारत के 16 वर्षीय ग्रीको रोमन पहलवान सूरज ने अंडर-17 विश्व चैंपियनशिप में 55 किग्रा. वर्ग में स्वर्ण पदक जीता। उन्होंने यूरोपीय चैंपियन अजरबैजान के फराइम मुस्तफायेव को 11-0 से हराकर यह खिताब जीता। इससे पहले 1990 में पप्पू यादव ने अंडर-17 चैंपियनशिप में भारत के लिए स्वर्ण पदक जीता था।

News Paper of 29 July, 2022

- **प्रधानमंत्री नरेन्द्र मोदी ने चेस ओलंपियाड का उद्घाटन किया-**

28 जुलाई, 2022 को प्रधानमंत्री नरेन्द्र मोदी ने चेन्नई में 44वें चेस ओलंपियाड का उद्घाटन किया। यहाँ 11 अगस्त, 2022 तक विभिन्न राउंड होंगे। इसमें चेस के विश्व के नंबर 1 खिलाड़ी नार्वे के मैग्नस कार्लसन आकर्षण का केन्द्र रहे। इस टूर्नामेंट में ओपन कैटेगरी में 188 और महिला कैटेगरी में 162 खिलाड़ी खेलेंगे।

- **बर्मिंघम राष्ट्रमंडल खेलों की शुरुआत हुई-**

28 जुलाई, 2022 को बर्मिंघम में राष्ट्रमंडल खेलों की शुरुआत हुई। उद्घाटन समारोह में भारतीय दल की अगुवाई शटलर पी.वी. सिंधु और हॉकी टीम के कप्तान मनप्रीत सिंह ने की। राष्ट्रमंडल खेलों के लिए भारतीय दल की 14 वर्षीय अनाहत सबसे कम उम्र की सदस्य हैं।

News Paper of 30 July, 2022

- **मनीषा रोपेटा पाकिस्तान की पहली हिन्दू महिला डीएसपी बनीं-**

हाल ही में मनीषा रोपेटा का पाकिस्तान की पहली हिन्दू महिला डीएसपी पद पर चयन हुआ है। वह पाकिस्तान के सिंध प्रान्त से है।

News Paper of 31 July, 2022

- **बर्मिंघम कॉमनवेल्थ गेम्स में भारत को गोल्ड, सिल्वर व कांस्य पदक मिले; मीराबाई चानू ने गोल्ड, संकेत सरगर ने सिल्वर व गुरुराजा ने कांस्य पदक जीता-**

30 जुलाई, 2022 को बर्मिंघम राष्ट्रमंडल खेलों में भारत को स्वर्ण, रजत एवं कांस्य पदक मिले। पदक विजेताओं में

मीराबाई चानू ने महिला 49 किग्रा वर्ग में स्वर्ण पदक जीता, संकेत सरगर ने 55 किग्रा. भार वर्ग (पुरुष) में रजत पदक जीता तथा गुरुराजा पुजारी ने 61 किग्रा. भार वर्ग (पुरुष) में कांस्य पदक जीता।

भारत का प्रदर्शन

नाम	स्पर्धा	पदक
मीराबाई चानू	49 किग्रा. भार वर्ग (महिला)	स्वर्ण पदक
संकेत सरगर	55 किग्रा. भार वर्ग (पुरुष)	रजत पदक
गुरुराजा पुजारी	61 किग्रा. भार वर्ग (पुरुष)	कांस्य पदक

- **ग्लोबल हेल्थ सिक्वोरिटी इंडेक्स 2021 में भारत 66वें स्थान पर रहा-**

हाल ही में 195 देशों के लिए जारी ग्लोबल हेल्थ सिक्वोरिटी इंडेक्स में 2021 में भारत 66वें स्थान पर रहा है। इसमें अमेरिका नंबर 1 पर तथा सोमालिया अंतिम स्थान पर रहा है।



संजीव®

47 वर्षों से आपका विश्वसनीय

आपकी सफलता में सदैव आपका सहयोगी

राजस्थान में आयोजित होने वाली प्रतियोगी परीक्षाओं हेतु

संजीव प्रकाशन

द्वारा प्रकाशित पुस्तकों से अध्ययन कर सफलता प्राप्त करें।









राजस्थान के लोकप्रिय

Quality Education App

की टीम द्वारा तैयार शिक्षक ग्रेड II पेपर I व पेपर II सामाजिक विज्ञान के प्रैक्टिस पेपर्स से तैयारी कर अपनी सफलता सुनिश्चित करें।







सुप्रसिद्ध मार्गदर्शक एवं लेखक

मनोहर सिंह कोटड़ा

एस.आर.आँजणा एवं दीपा रत्न की सर्वोपयोगी पुस्तकें बाजार में उपलब्ध

वर्ष 2022-23 का नवीनतम संस्करण देखकर खरीदें।



संजीव वेबसाइट से परीक्षा उपयोगी पाठ्य सामग्री निःशुल्क डाउनलोड करें।

प्रकाशक-संजीव प्रकाशन, जयपुर

Visit us at : www.sanjivprakashan.com